

## MHÄATI



Gatho ya 'beñhä mengu de ra hyodi Njunthe da njá ra pahä da 'yadi da ntini hä ya 'befi de ga ntsatahä ko ra nhe de ga

### **candidata independiente**

t'embí o nehe nge'a ña yoho ya ñhäki indígena t'embí, nu ya 'befi ma da ntsitsi nu ra jeyä 'yo 'mo 'nate ñhu- 'yo 'mo 'nate goho häbu ma da thoni ra mponi ya nda de ya t'uka nhini.

To'o ma da njá ra pahä mahyoni da 'yota ncaso ne da mefi 'nandi ngu manga nuna he'mi mhäti:

#### NT'ADI

**MUDI.** Ya 'befi häbu ya jä'i ma da uni ya nsinhi pa da huänhi to'o di hö pa da 'mui de ga nda hä ra t'uka nhini, ma da njá ra ndomingo yoho ma pa ra 'rato zana ra jeyä 'yo 'mo 'nate ma goho

**YOHO.** To'o ma da njá ra pahä da ntini hä nuya 'befi met'o mahyoni da munts'i gatho ya nt'adi togue hä ra xeni 'na nthebe 'nate ne guto de ra danga mhända hä ra hyodi Njunthe.

**ÑHU.** Hinda ma da za da 'yadi ra rehistro nu'u di petsi ra nsu de ga nda hä 'na ra mhütsi de ga partido t'embí, sehe bu ya xa 'hyepu ko ñhu njejä ante de da 'yadi ra rehistro.

**GOHO.** Nu ya jä'i di 'bui hä ra t'uka nhini ña ya mudi ñhäki ma da za da ntini hä ra ntsatahä ko ra nsu de ga candidatura independiente t'embí o nehe da za da thütsi ko ra muhüi de ga nsu ya nzai.

#### QUINTA. DE LAS ETAPAS: KUT'A. DE YA NTHOTSI

**A.** Nu ra jä'i ma da njá ra pahä da nyofu ra thuhu pa da ntini hä ra ntsatahä met'o ma da umbi mfädi ra ngu ts'utbi de ra Instituto Electoral ko ra he'mi t'embí "Manifestación de Intención", petsi asta ra mudi pa ra zäna 'ret'a ma 'na ra jeyä 'yo 'mo 'nate ne ñhu ne ri gätsi ra goho pa ra mudi zäna ra jeyä 'yo 'mo 'nate ne goho.

Nu ra he'mi häbu ma da ma ge já ra pahä da ntini hä nuya ntsatahä mahyoni da uni hä ra ngu ts'utbi de ra Secretaria Ejecutiva de ra Consejo General de ra ngu ga nsuka ts'utbi, po nu'a to'o ma da ne da t'umbi ra mudi nsu ra planilla de ya nda hä ra t'uka nhini jä ngu manga ra he'mi t'embí formato 1.

Pa to'o ma da hyoni da nt'ofu hä ra candidatura de häbu ña ya mudi ñhäki, mahyoni da tote nt'ofu hä ra Formato 1 bu ma da ma di sehe o ma da nt'ofu ko 'na ra mhütsi o ya mik'ei

Ko ra muhüi da t'umbi ya 'beñhä pa da za da ñhäni ra nsu de ga nda hä ra t'uka nhini bi thoki nt'ofu ya thuhu de 'nate ya t'uka nhini nu'u ma da za da 'nt'ofu sehe ya 'beñhä, nehe nu'u ña ra mudi ñhäki.

T'uka nhini	T'uka nhini
Atlapexco *	Progreso de Obregón
Cardonal *	San Agustín Metzquitlán
Chilcuautla *	Singuilucan
Eloxochitlán	Tecozautla *
Emiliano Zapata	Tenango de Doria *
Huazalingo *	Tepetitlán
Jacala	Tezontepec de Aldama
Lolotla *	Tizayuca
Molango	Tlahuilepa
Omitlán de Juárez	Tlanalapa

\* t'uka nhini xä nt'ofu ge ña ya mudi ñhäki.

Nu ra he'mi de ga manifestación petsi di 'ñoui ma ra ya he'mi ngu nuya:

- Ra k'oi de yoho ya mhi de ra credencial t'embí, nu'a mahyoni pa da unga ra nsinhi hä ya nsuka ts'utbi.
- Ra k'oi de ra he'mi häbu ena te ma pa bi 'mui pa da thändi hängu njejä petsi.
- 'Na ra t'ofu häbu di ena ge gatho nu'a di ena ge muntsi gatho ya he'mi t'adi pa da za da nrehistro Formato 2.
- Ra k'oi de ra he'mi xa ñheti ra ts'utui t'embí acta constitutiva Formato 3.
- Ra k'oi de ra he'mi häbu di ena ge hingi petsi ra njut'i de ya impuesto t'embí.
- Ra k'oi di nheki xa ñho de ra he'mi häbu di ena ge petsi ra contrato ko 'na ra ngu de ga 'metsa bojä, pa njäbu da za da t'umbi ra candidatura independiente o nu'a de ga ña ra mudi ñhäki.
- Ra he'mi häbu di togue ra nsinhi nu'a ra jä'i ja ra pahä da candidato, häbu di ena ge tsa da ñhäni ya menhi de ga noya hä ra ninfeni bojä Formato 4.
- Ra nt'ofu de ra noya xa mbeni ma da ñhüts'i pa da jäpi da munts'i ra mfäts'i de ya jä'i, nu'a ma da uni hä 'na ra memoria (USB) ja ngu manga nu'ua:

- Ra archivo ko ra formato mahyoni pa ra software illustrator o Corel Draw;
- Ra t'eni mahyoni: ena ge di petsi 'na ra cuadrado de ga 5x5 cm;
- Nu'a ra k'oi mahyoni: dri ñehe trazada en vectores;
- Tipografía: no editable y convertida en vectores;
- Ra njät'i: con guía de color indicando porcentajes y/o pantones utilizados;
- Nu ra noya xa mbeni hinda ma da za di 'ñoui ya k'oi mhi, nixi ra 'bai de nu'a ra jä'i höni da ncandidato, hä hinda za di nheki mahyegi ngu ya üenda ma ra ya partido.
- Ma da uni ko ra formato JPN, PNG, JPEG o GIF, o bu xä ndunthi 500 KB.

i) Nehe ma da 'yot'e ra 'bedi da uni 'na ra cuenta t'embí de nu ya ninfeni bojä pa njäbu da za da hyoni ra mfäts'i ya jä'i, nehe hä ra Facebook o Google.

Ra he'mi de ga manifestación häbu di ena ge ja ra pahä da hyoni ra candidatura independiente o de ga ña ra mudi ñhäki, petsi di 'ñoui ma ra ya he'mi ngu nu'a häbu di ena ge xa 'mui hä 'bui hä nu'a ra t'uka nhini (Formato 5) 'ne ra (Formato 6)

Ra jä'i ma da ma ge jä ra pahä da hyoni 'na ra candidatura independiente indígena nsi ra mfäts'i 'na ra partido, 'met'o mahyoni da munts'i ya nt'adi ge ädi ra dänga mhända de ra hyodi 'Monda 'ne ngu de Njunthe, njäbu nehe ma da uni ra he'mi häbu di ena ge xä 'mui hä ra nhini ña ya mudi ñhäki.

Pa da za da t'ena ge hä xä 'mui hä 'na ra nhini ña ra mudi ñhäki, ma da za da nheki ko ra nheti ra he'mi manifestación de intención.

Bu ya da üadi ya pa xä t'uni pa da uni ra he'mi de ga manifestación de intención, ne ra Consejo General da hyändi xa ñho bu hä kot'i ko ngatho ya nt'adi nubu ma da za da uni ra he'mi t'embí Constancia pa njäbu da za da ncandidato independiente o de ga candidato independiente indígena.

**B.** Pa da za da hyoni ra mfäts'i de ya jä'i petsi ya pa de ra 'ret'a ma guto ra mudi zäna asta ra 'ret'a ma yoto pa ra zäna yoho de ra jeyä 'yo 'mo 'nate goho.

Nu'a ra jä'i ma da nja ra pahä da nt'ofu pa da 'yadi ra candidatura independiente petsi ma da hyoni ra mfäts'i de ya mengu ra nhini, já ngu ädi ra he'mi "Porcentaje de Apoyo Ciudadano pa ya candidaturas Independientes" Formato 7, "Porcentajes de apoyo ciudadano pa ya Candidaturas Independientes Indígenas", Formato 7 o 'nandi ra nhini di tokabi.

Un'a ra jä'i to'o höni ra candidatura independiente indígena go ge'a ma da za da ñena tengu ma da rehistro bu da ma sehe o da nt'ofu ko ya mik'ei o 'na ra mhüts'i. La persona ciudadana aspirante a una Candidatura Independiente Indígena podrá señalar, a libre determinación, la modalidad de postulación, siendo estas de manera individual o colectiva.

Pa da hyoni ra mfäts'i de ya jä'i, nu'u ya bi nt'ofu pa da hyoni ra candidatura ma da mpefi ko nu ya ninfeni bojä ngu ra nt'oxgu pa da za da ñheti nzämu ja ngu manga ya nt'ofu de ra he'mi mhäti.

Pa ya candidatura independiente indígena, nu'a ra jä'i ma da za da munts'i ra mfäts'i ko ya k'oi de ya credencial, nu'a pa to'o ma da nthint'i hä ra ntsatahä sehe.

Nu ya 'befi ma da nja pa da munts'i ra mfäts'i nu ya gasto ma da sitsi petsi hinda thotsi de nu'a ma da t'umbabi ya xa unga nseki ra Consejo General ne ja ngu manga ra Formato 8.

**C.** Nuya jä'i ne da ntini hä ra ntsatahä masque da munts'i 'na tuki ra mfäts'i de ya mik'ei, ma da za da 'yadi ra rehistro ngu ri ñehe.

Ra he'mi de ga rehistro ma da za da hyoki hä ra Consejo General, pe nehe ma da meüi ya Formato 9, 10, 11 ne 12.

Gatho ya he'mi manga nuna he'mi mhäti, ma da tsudi hä ra nxi'i de ra ninfeni bojä de ra ngu ga nsuka ts'utbi de ra hyodi Njunthe [www.ieehidalgo.org.mx](http://www.ieehidalgo.org.mx)

**D.** Nu ya candidatura independiente o Independientes Indígenas bi nrehistro, ma da mpefi ja ngu manga ra Código Electoral ne ya k'oi xä thoki ko ra Consejo General.

**E.** Nu ya dato ma da uni ya jä'i ne da ntini hä ya ntsatahä, ma da t'umbi 'na ra höga nsu, sehe ma da cupa pa nu'a mahyoni ja ngu manga ra Código Electoral ne pa gatho ya nthotsi ädi ne manga nuna he'mi mhäti.

**F.** Gatho te bi 'medi o bi mpumfri hä nuna he'mi nu ra Consejo General de ra ngu pa ra nsuka ts'utbi de ra hyodi Njunthe go ge'a ma da tsu xeni nubu ya da nja ya 'befi.

Nuna he'mi mhäti bi hyändi 'ne bi t'umbi ra nseki po ra Pleno de ra Consejo General de ra ngu ts'utbi hä ra hyodi Njunthe ko ra muhüi ra xeni Acuerdo IEEH/CG/066/2023, el 31 de octubre de 2023.

[www.ieehidalgo.org.mx](http://www.ieehidalgo.org.mx)

